



گورنر KATHY HOCHUL

فوری ریلیز کے لیے: 2024/6/8

گورنر HOCHUL نے نیو یارک کے شہریوں پر زور دیا ہے کہ بدھ تک شدید بارشوں، سیلابی ریلوں کے لیے تیار رہیں

مڈ ہڈسن، نیو یارک شہر اور لانگ آئی لینڈ میں بدھ تک پانچ انچ تک بارش ہو سکتی ہے

فی گھنٹہ تین انچ تک بارش برسنے اور ممکنہ سیلابی ریلوں اور وقفے سے آنے والے گرج چمک والے طوفانوں کے نتیجے میں تباہ کن آندھیاں چل سکتی ہیں

آمدورفت میں تعطل کی صورت حالوں، رہائشوں اور تہ خانوں کے زیر آب آنے اور بجلی کی بندشیں ہونے کا امکان

متاثرہ علاقوں میں نیشنل گارڈ کے 100 اراکین اور ایجنسی کے اضافی وسائل تعینات کر دیے گئے ہیں

گورنر Hochul نے آج زیریں ہڈسن ویلی، نیو یارک شہر اور لانگ آئی لینڈ کے علاقوں میں نیو یارک کے شہریوں پر زور دیا ہے کہ آج سہ پہر سے شروع ہونے والی اور بدھ تک جاری رہنے والی شدید بارش اور ممکنہ سیلابی ریلوں کے لیے تیار رہیں۔ کچھ علاقوں میں پانچ انچ تک بارش ہو سکتی ہے اور بدھ تک بارش کی شرح تین انچ فی گھنٹہ تک ہو سکتی ہے۔ گورنر Hochul نے ٹرائیکل سائیکلون ڈیبی (Tropical Cyclone Debby) سے منسوب ٹرائیکل رطوبت کی وجہ سے جمعرات سے ہفتے تک ممکنہ طور پر مزید اضافی بارشوں کے بارے میں بھی خبردار کیا ہے۔

"نیو یارک کے لیے انتہائی شدید موسم اور سیلابی ریلوں کا ممکنہ خطرہ اب مزید کوئی نئی بات نہیں ہے،" گورنر Hochul نے کہا۔ "میری انتظامیہ کڑی نگرانی کر رہی ہے اور نیو یارک کے شہریوں کو محفوظ رکھنے کے لیے وسائل تعینات کیے جا رہے ہیں، اور میں ہر فرد کی حوصلہ افزائی کرتی ہوں کہ چوکس رہیں اور اگلے کئی دنوں تک موسم کی پیش گوئی پر گہری نظر رکھیں۔"

زیریں مڈ ہڈسن، نیو یارک شہر اور لانگ آئی لینڈ کے علاقوں میں آج سہ پہر سے موسلا دھار بارش شروع ہو جائے گی اور بدھ تک کچھ مقامات پر دو انچ تک وسیع بارش ہونے اور مقامی طور پر پانچ انچ تک شدید بارش کا امکان ہے۔ بارش برسنے کی شرح دو انچ فی گھنٹہ ہو سکتی ہے اور بعض اوقات مقامی طور پر بارش کی شرح تین انچ تک ہو سکتی ہے۔ انتہائی بلند شرح والی بارشوں کے علاقوں میں نمایاں طور پر سیلابی ریلے آ سکتے ہیں۔ آج دوپہر اور شام میں تباہ کن ہواؤں کے جھکڑوں کے ساتھ وقفے وقفے سے شدید گرج چمک کے ساتھ طوفان کا بھی خطرہ لاحق ہے۔ شہری اور ناقص نکاسی آب والے علاقوں اور دریاؤں اور ندیوں کے ساتھ کے علاقوں میں سیلاب کا امکان ہے، اس کے علاوہ نقل و حمل، تہ خانوں، رہائش گاہوں اور کاروباری اداروں کی پہلی منزلوں، اور زیر زمین بنیادی ڈھانچے، کے ساتھ بجلی کی بندش پر اثرات مرتب ہو سکتے ہیں۔

ایجنسی کی تیاریاں

## ڈویژن آف ہوم لینڈ سکیورٹی اینڈ ایمرجنسی سروسز ( Division of Homeland Security and ) (Emergency Services)

گورنر Hochul کی ہدایت پر، ریاست نیو یارک ڈویژن برائے وطن کی سلامتی و ہنگامی خدمات نے ریاستی ہنگامی کارروائیوں کا مرکز فعال کر دیا ہے تاکہ طوفان کے حالات کی حقیقی وقت میں نگرانی کی جا سکے اور مقامی حکومتوں کی مدد کی درخواستوں پر معاونت فراہم کی جا سکے۔ ریاست کی تیز رفتار پانی سے بچاؤ کی ٹیمیں پہلے سے زیریں ریاست میں تیار کی جا رہی ہیں، اور ضرورت کے مطابق وسائل کی تعیناتی کے لیے تمام ریاستی ذخائر تیار ہیں۔ ریاست نیو یارک فائر آپریشنز سینٹر آج ریاستی ایجنسی کی کارروائیوں میں مدد کے لیے کھولا جائے گا اور اسٹیٹ فائر موبلائزیشن اینڈ میوچوئل ایڈ پلان کے ذریعے جمع کروائی گئی کوئی بھی درخواستیں وصول کرے گا۔

### ڈویژن برائے ملٹری اور بحریہ امور

نیو یارک نیشنل گارڈ کی جانب سے 100 سپاہیوں اور ایئر مینز کو 25 ہائی ایکسل گاڑیوں کے ساتھ متحرک کیا جائے گا تاکہ ضرورت پڑنے پر نیو یارک شہر اور لانگ آئی لینڈ کی مقامی حکومتوں کو مدد فراہم کی جا سکے۔ بروکلین میں فورٹ ہیملٹن اور JFK بین الاقوامی ہوائی اڈے پر عملے کے اسی اہلکار اور 20 گاڑیاں تیار رکھی جائیں گی۔ ویسٹ ہیمپٹن بیچ میں F.S گیبریسکی ایئر نیشنل گارڈ بیس میں بیس ایئر مین اور پانچ گاڑیاں کال پر تیار ہوں گی۔

### محکمہ ٹرانسپورٹیشن

محکمہ آمدورفت موسمی حالات کی نگرانی کر رہا ہے اور 3,429 سے زائد سپروائزرز اور آپریٹرز کے ساتھ امدادی کارروائیوں کے لیے تیار ہے۔ کسی بھی قسم کے درکار کام جیسے کہ سیلابی امداد، ملبہ ہٹانے، نقل و حمل، تیز دباؤ سے نکاسی بحال کرنے، گرے ہوئے درختوں کو کاٹ کر راستہ کھولنے، ٹریفک کے اشارے چلانے وغیرہ کے لیے فیلڈ کا تمام عملہ مکمل طور پر شامل ہونے اور امدادی کام کرنے کے لیے دستیاب ہے اور اسے کسی بھی قسم کے امدادی کام کے عملے میں ترتیب دیا جا سکتا ہے۔ متاثرہ مقامات کے تمام رہائشی علاقوں میں شدید موسمی حالات و واقعات اور خاص طور پر صفائی کی کارروائیوں کے دوران آپریٹرز، سپروائزرز اور میکینکس سمیت عملہ دستیاب رہے گا۔

ریاست بھر کے سازوسامان کے اعداد و شمار حسب ذیل ہیں:

- 1,415 بڑے ڈمپ ٹرکس
- 322 بڑے لوڈرز
- 89 چہرز
- پہیوں اور پٹری والے 84 ایکسکیویٹر
- 33 ٹریفک ٹاور پلیٹ فارمز
- سیور جیٹس والے 16 ویکيوم ٹرک
- 11 ٹری کریو بکٹ ٹرکس

### تھرووے اتھارٹی (Thruway Authority)

تھرووے اتھارٹی کی جانب سے موسم اور نکاسی آب کے نظاموں کی کڑی نگرانی کی جا رہی ہے اور ان کے پاس 671 آپریٹرز اور سپروائزرز موجود ہیں جو ریاست بھر میں سیلاب سے متعلقہ تمام مسائل سے نمٹنے کے لیے تیار ہیں جو چھوٹے اور درمیانے ایکسکیویٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی روشنی کے میناروں، چھوٹے جنریٹرز، چھوٹے پمپس اور ساز و سامان کی نقل و حمل کے ٹریلرز کے علاوہ متبادل راستے دینے یا راستے بند کرنے کے لیے علامات والی تختیوں اور ٹریفک چلانے کے دیگر آلات سے لیس ہیں۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

ریاست بھر کے سازوسامان کے اعداد و شمار حسب ذیل ہیں:

- 346 بڑے اور چھوٹے ڈمپ ٹرکس
- 63 لوڈرز
- 34 ٹریلرز
- 6 ویکوم ٹرکس
- 13 ایکسکیویٹرز
- 7 برش چپرز
- 100 زنجیری آریاں
- 22 ایرینل ٹرکس
- 25 اسکیڈ اسٹیٹرز
- 86 قابل منتقلی جنریٹرز
- 70 قابل منتقلی روشنی والے یونٹ

تھرو وے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو iPhone اور Android ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، ٹریفک کی حقیقی معلومات اور دوران سفر راستہ تلاش کرنے کی معاونت فراہم کرتی ہے۔ موٹر سوار [TRANSalert](#) ای میلز کے لیے بھی سائن اپ کر سکتے ہیں جو تھرو وے پر ٹریفک کی تازہ ترین صورتحال فراہم کرتی ہیں، X پر [@ThruwayTraffic](#) کو فالو کر سکتے ہیں اور تھرو وے اور ریاست نیو یارک کی دیگر سڑکوں سے متعلق ٹریفک کی صورتحال دکھانے والا انٹرایکٹیو میپ دیکھنے کے لیے [thruway.ny.gov](http://thruway.ny.gov) ملاحظہ کر سکتے ہیں۔

#### ریاست نیو یارک کا محکمہ برائے صحت عامہ

نیو یارک کے گھریلو سہولیات فراہم کنندگان کے پاس تقریباً 5,600 کارکن موجود ہیں جو اس موقع کے لیے پوری ریاست نیو یارک میں نقصان کی تشخیص، امدادی کام، مرمت اور بحالی کی کوششوں میں مصروف ہو سکتے ہیں، جبکہ اس کے علاوہ کون ایڈیٹس اور اورنج اور راکلینڈ کی جانب سے یقینی طور پر حاصل کیے گئے 85 اضافی کارکنان بھی شامل ہیں۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

#### نیویارک ریاستی پولیس

ریاستی پولیس متاثرہ علاقوں میں حسب ضرورت ریاستی پولیس کے اضافی اہلکار متعین کرنے کے لیے تیار ہے۔ ریاستی پولیس کی تمام خصوصی مقاصد والی گاڑیاں جن میں فور وہیل ڈرائیو گاڑیاں اور یوٹیلٹی ٹاسک والی گاڑیاں، تعینات کر دی گئی ہیں اور وہ فوری امدادی کارروائی کے لیے تیار ہیں۔ ریاستی پولس کے اہلکاروں کے ہنگامی صورتحال میں استعمال کے بجلی اور رابطہ کاری کے ساز و سامان جانچ کر لی گئی ہے۔

#### ڈیپارٹمنٹ آف انوائرنمنٹل کنزرویشن

محکمہ برائے ماحولیاتی تحفظ کی پولیس کے افسران، فارسٹ رینجرز، ہنگامی صورتحال سے نمٹنے والا عملہ اور مقامی عملہ ہوشیار ہیں اور تبدیل ہوتی ہوئی صورتحال اور موسمی پیش گوئیوں پر نظر رکھے ہوئے ہیں اور انتہائی شدید موسم سے ممکنہ طور پر متاثر ہونے والے علاقوں اور بنیادی ڈھانچے کا مسلسل گشت کیا جا رہا ہے۔ تمام دستاب و وسائل، بشمول پانی میں جان بچانے والی تیز رفتار ٹیمز کسی بھی ہنگامی صورتحال میں معاونت کے لیے متعین ہیں۔

#### پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارکس میں جانے والوں کو چاہیے کہ پارک کے اوقات کار، کھلنے اور بند ہونے والے دنوں کے

متعلق تازہ ترین اپ ڈیٹس کے لیے [parks.ny.gov](http://parks.ny.gov) پر جائیں یا NY State Parks Explorer کی مفت موبائل ایپ دیکھیں یا اپنے مقامی پارک کے دفتر کو کال کریں۔

### میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے کے لیے ہمہ وقت تیار ہوں گے۔ سیلاب کے امکانات کو کم کرنے اور آنے والے سیلاب کی کسی بھی صورت حال کا مقابلہ کرنے کے لیے، MTA کا عملہ سیلاب زدہ علاقوں میں پانی کی نکاسی کا معائنہ کرے گا تاکہ یہ امر یقینی بنایا جا سکے کہ وہ پوری طرح فعال رہیں، اور سپروائزرز سیلاب کی کسی بھی اطلاع ملنے کے بعد ایسے سیلاب زدہ مقامات کی نگرانی کریں گے تاکہ فوری جوابی کارروائی یقینی بنائی جائے۔ چیزیں اٹھانے اور مٹی کھودنے والی مشینیں چلانے کے ماہرین کو سیلاب زدہ مقامات پر تعینات کیا جائے گا تاکہ موسم سے متعلق کسی بھی ایلیویٹر اور ایسکلیٹر کی مشکلات میں شرکت کی جا سکے۔

صارفین سے گزارش ہے کہ وہ تازہ ترین سروس اپ ڈیٹس کے لیے [new.mta.info](http://new.mta.info) ملاحظہ کریں اور سسٹم کو نیویگیٹ کرتے ہوئے احتیاطی تدابیر اختیار کریں۔ صارفین کو چاہیے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ یہ انتہائی اطلاعات MTA کی ایپ اور TrainTime ایپ کے ذریعے بھی دستیاب ہیں۔

### پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات کی صورت میں، یہ ایجنسی سہولت گاہ کے ای میل الرٹس کے ذریعے یا سماجی رابطوں کے ذرائع پر باقاعدہ سفری الرٹس اور ضرورت کے مطابق اپ ڈیٹس جاری کرتی ہے۔ پورٹ اتھارٹی کے سہولتی مراکز کے بارے میں تازہ ترین معلومات کے لیے براہ کرم سوشل میڈیا چیک کریں، PA الرٹس کے لیے سائن اپ کریں، یا [PA کی کوئی موبائل ایپ](#) ڈاؤن لوڈ کریں بشمول RidePATH کے جو PATH سروس کے لیے حقیقی وقت میں اپ ڈیٹس اور الرٹس فراہم کرتی ہے۔

### شدید موسم میں بحفاظت رہنے کے گُر

#### آفت زدہ حالت میں اشیائے صرف:

مندرجہ ذیل سازوسامان کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

#### سیلابی ریلے میں حفاظتی تدابیر:

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

## گرج چمک والے طوفانوں میں حفاظتی تجاویز:

- اگر آپ کو گرج کی آواز آئے، تو آپ بجلی کے گرنے کی وجہ سے مشکل میں پھنسنے کے امکان سے دوچار ہیں۔ فوراً کسی محفوظ پناہ میں چلے جائیں۔
- کسی مضبوط عمارت میں منتقل ہو جائیں۔ چھوٹے شیڈز، الگ تھلگ درختوں کے نیچے، یا کنورٹیبیل گاڑیوں میں پناہ نہ لیں۔
- اگر آسمانی بجلی چمک رہی ہو اور کوئی مضبوط پناہ دستیاب نہ ہو، تو کسی ہارڈ ٹاپ گاڑی میں جا کر کھڑکیوں کے شیشے چڑھا لیں۔
- کشتی سے اتر کر پانی سے دور چلے جائیں۔
- ٹیلی فون کی تاریں اور لوہے کے پائپس بجلی کے اچھے موصل ہوتے ہیں۔ موسم سے متعلق معلومات حاصل کرنے کے لیے ضروری نہیں ہے کہ آلات پلگ سے ہٹا دیں۔ ٹیلی فون یا بجلی سے چلنے والے کسی بھی آلات کے استعمال سے گریز کریں۔
- ہاتھ یا شاور نہ لیں۔
- ایئر کنڈیشنرز بند کر دیں — بجلی کی شدت سے کمپریسرز اوورلوڈ ہو سکتے ہیں۔
- اگر فوری سیلاب یا سیلاب کا خدشہ ہو تو اوپری منزل پر چلے جائیں۔
- حفاظتی جگہ پر جانے کے لیے گاڑی چلانے کی کوشش نہ کریں — زیادہ تر سیلابی اموات موٹر گاڑیوں میں ہی واقع ہوتی ہیں۔
- اگر باہر ہیں تو، تو درختوں، جنگلوں اور کھمبوں سے دور نچلی جگہ تلاش کریں۔
- اگر آپ جنگل میں ہیں، تو چھوٹے درختوں کے نیچے پناہ لیں۔
- اگر آپ جلد میں جھنجھناہٹ یا اپنے رونگٹے کھڑے ہوتے محسوس کرتے ہیں، تو پنچوں کے بل زمین کے قریب ہوں؛ اپنے گھنٹوں پر ایسے ہاتھ رکھیں کہ سر ان کے درمیان ہو؛ خود کو ہدف بننے سے ممکنہ حد تک بچائیں؛ اور گراؤنڈ سے اپنا فاصلہ کم سے کم کریں۔

## بجلی کی بندش میں حفاظتی تجاویز:

اگر بجلی کی بندش کا سامنا ہو تو، نیو یارک کے شہریوں کو چاہئے کہ:

- بجلی کا جھٹکا جو کہ ان آلات کو خراب کر سکتا ہے، کی صورت میں بڑے برقی آلات اور دیگر سامان جیسے کہ کمپیوٹرز کو بند یا منقطع کر دیں۔ ایک لائٹ آن رکھیں تاکہ بجلی کی بحالی کا آپ کو علم ہو سکے۔ جہاں بھی آپ برقی آلات استعمال کرتے ہیں وہاں سرج پروٹیکٹر استعمال کرنے پر غور کریں۔
- اپنے یوٹیلیٹی فراہم کنندہ کو کال کر کے بندش کی اطلاع دیں اور سرکاری معلومات کے لیے اپنی مقامی نشریات سنیں۔ یوٹیلیٹیز کی ایک فہرست کے لیے، [ریاست نیو یارک کا محکمہ برائے صحت عامہ](#) ملاحظہ کریں۔
- یہ دیکھنے کے لیے چیک کریں کہ کیا آپ کے ہمسایوں کے یہاں بجلی ہے۔ رسائی یا فعالیتی ضروریات والے لوگوں کی خبر گیری کریں۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- ریفریجریٹرز اور فریژر کے دروازے بند رکھیں - ریفریجریشن کی ضرورت والے زیادہ تر کھانے کو کئی گھنٹوں تک بند ریفریجریٹر میں محفوظ طریقے سے رکھا جا سکتا ہے۔ ایک نہ کھولا ہوا ریفریجریٹر کھانے کو تقریباً چار (4) گھنٹے تک ٹھنڈا رکھے گا۔ ایک مکمل فریژر درجہ حرارت کو تقریباً 48 گھنٹے تک برقرار رکھے گا۔
- گھر کے اندر کوئلے والی گرل استعمال نہ کریں اور گرمائش پیدا کرنے کے لئے گیس کا چولہا استعمال نہ کریں - ان سے کاربن مونو آکسائیڈ کی نقصان دہ سطح پیدا ہو سکتی ہے۔
- اگر آپ کسی بلند عمارت میں موجود ہوں، تو سیڑھیاں استعمال کرتے ہوئے اس عمارت کی سب سے زہریں سطح پر آ جائیں۔ اگر کسی ایلیویٹر میں پھنس جائیں، تو امداد کا انتظار کریں۔ دروازوں کو زور آزمائی سے

- کھولنے کی کوشش نہ کریں۔ تحمل سے کام لیں - کافی ہوا موجود ہوتی ہے اور ایلیویٹر کا اندرونی حصہ مسافروں کی حفاظت کے لیے ڈیزائن کیا جاتا ہے۔
- اپنے پالتو جانوروں کو تازہ، ٹھنڈا پانی دینا نہ بھولیں۔
- بالخصوص بذریعہ کار، غیر ضروری سفر نہ کریں۔ بجلی کی بندش کے دوران ٹریفک سگنل کام کرنا چھوڑ دیں گے، جس کے نتیجے میں ٹریفک کی بھیڑ اور ڈرائیونگ کے خطرناک حالات پیدا ہوں گے۔ اگر آپ کو بالکل گھپ اندھیرے میں لازمی صورت میں گاڑی چلانی پڑے، تو غیر فعال ٹریفک سگنلز والے چوراہوں پر 4 طرفہ اسٹاپ والے اصول کی پابندی کرنا یاد رکھیں۔
- یاد رکھیں کہ آٹو میٹڈ ٹیلر مشینز (ATMs) اور ایلیویٹرز شاید کام نہ کر رہے ہوں۔

مزید حفاظتی تجاویز کے لیے، ملاحظہ کریں: <https://www.dhSES.ny.gov/safety-and-prevention>

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹیو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)